

Amalımız, əfkarımız ifnayı-vətəndir,
Kinü qərəzü hirs bizə ziynəti-təndir,
Əfal yox, ancaq işimiz lafi-dəhəndir,
Dünyadə əsarətlə bütün kam alırıq biz,
Qafqazlılarız, yol kəsiriz, nam alırıq biz!

Əqrəb kimi neştər gücü var dırnağımızda,
İslam susuz olsa, su yox bardağımızda,
Hər küncdə min tülkü yatıb çardağımızda,
Min hiylə qurub, rütbəvü ikram alırıq biz,
Qafqazlılarız, yol kəsiriz, nam alırıq biz!

Qafqazlı adı aləmə ikrah-rəsandır,
Quldur, qoçumuz zülmə məşhuri-cəhandır,
Kim dərse tərəqqi edəriz, mənəcə, yalandır,
Büxlü həsədə adət edib, kam alırıq biz,
Qafqazlılarız, yol kəsiriz, nam alırıq biz!

Biz xoşlamamıq dərsi ki, min məktəb açılısın,
Gər min də məarif sözü dünyayə saçılısın,
Məktəbdə nə hörmət ki, o samənə qaçılısın?
Meyxanədə votqa vurarıq, kam alırıq biz,
Qafqazlılarız, yol kəsiriz, nam alırıq biz!

Avropalı öz millətin ihya edir, etsin,
Şənü şərəfi-qövmünü ila edir, etsin,
İnsanlıq adın dəhrdə iqba edir, etsin,
Qəflətdə yatıb, ad batırıb, nam alırıq biz,
Başə yumuruq zolladıq, kam alırıq biz!..